

“హెడ్ మాస్టారు పోయారు-”  
 తంతి చదువుకున్నాడు కెప్టెన్ రావు. షణ్ణంసేపు అలాగే నిలబడిపోయాడు, పరధ్యానంగా. జేబురుమాలు, పర్సు అందించడానికి వచ్చిన భార్య, బొమలు ముడివేసి అతనివంక చూసింది. వంగి తంతి చదివింది.

“ఎవరి హెడ్ మాస్టారు?”  
 “మా హెడ్ మాస్టారు.”

ఆమె భుజాలు అక్కణించి జేబు రుమాలు, పర్సు బల్లమీదపెట్టి లోపలికి వెళ్ళడానికి తిరిగింది. రావు పరధ్యానంగా అలాగే నిలబడ్డాడు. అతని కళ్ళలో వెనకటి స్మృతులు తడిగా మెరిశాయి.

ఇసుకతిన్నెలు గోదావరిని దూరంగా జరిపేశాయి. గట్టుమీదినించి చూస్తే గోదావరి కొనఊపిరితో మెల్లగా అంతిమ యాత్ర చేస్తున్నట్టు, నీరసంగా ఏదో

గమ్యం చేరుకోడానికి పాకలేక పాకలేక పాకుతున్నట్టు అనిపించేది. కాని ఇసుక తిన్నెలు దాటి నీటిఅంచుకి చేరుకునేసరికి గోదావరి నిండుప్రాణంతో ఉత్సాహంగా సాగుతున్నట్టు అనిపించేది. హెడ్ మాస్టారు అదే రేవులో మొలలోతు నీళ్ళలో నిలబడి ప్రతిఉదయం సూర్యుడికి అర్ఘ్యం ఇచ్చేవాడు. రావు- అప్పుడ తనిపేరు సుబ్బారావు-కృష్ణయ్య, రామ నాదం, సాంబు, రవి ఫర్లాంగు వెడల్పు నదిని ఈది, అవతలి తిప్పమీదికి పోయే వారు. అక్కడ దోసపాదుల మధ్య వాళ్ళ దాచుకున్న ఉప్పుకారం పొట్టలుండేవి. దోసకాయలు చేతులతోచే చిదివి, ఉప్పు కారం అద్దుకు తినేవారు. వాళ్ళు పారేసిన దోసగింజల్లోంచి ఎన్నో కొత్తపాదులు మొలిచేవి. నీటి అంచుదాకా అల్లుకు పోయేవి దోసపాదులు. తిరిగి ఈదుకు

వచ్చేసరికి హెడ్ మాస్టారు, నంద్యావందనం పూర్తయేది.

“ఏరా? కిష్కిందాపురి అగ్రహారీ కులు ఏ తోటలు తగలబెట్టాచ్చారు? దోసకాయలా పుచ్చకాయలా?” అని అడిగా రొకనాడు. కుర్రాళ్ళంతా బిత్తర పోయారు. తమ దొంగతనం ఆయన కనిపెట్టారని వాళ్ళనుకోలేరు.

“లేదండీ- ఈత ప్రాక్టీసు...”  
 అంటూ నసిగాడు రామనాథం.

“ఒరే సత్యహరిశ్చంద్రా! ఈత ప్రాక్టీసు మంచిదేగాని, ఆ తోటగలాయన వెంటపడ్డాడంటే కాళ్ళు విరగ్గొడతాడు. అప్పుడు ఈత దెబ్బతింటుంది.”

మెత్తని హాస్యం మాస్టారిది. పొడిచి బాధపెట్టడు. అతి లాపీగా ప్రతి అక్షరం మెత్తగా ఉచ్చరిస్తూ మాట్లాడేవారాయన.

“ఏవిదోయ్? కెప్టెన్ రావేనా? ఆంతు

మెత్తగా ప్రతి అక్షరం ఉచ్చరిస్తున్నా వేమిటి? అని అడిగాడు ఫోన్ లో కెప్టెన్ రెడ్డి. రావు తనలో తను నవ్వుకున్నాడు. హెడ్ మాస్టారిలాగ అనుకోకుండా మాట్లాడినందుకు.

స్కూలు నాటకంలో ఒకసారి రావు ధర్మరాజుపాత్ర ధరించి అచ్చంగా హెడ్ మాస్టారిని అనుకరించాడు. నాటక మయాక డీవర్లు, స్నేహితులూ అంతా ఎంతో మెచ్చుకున్నారు. కాని హెడ్ మాస్టారు మాత్రం కళ్ళతోడే నవ్వుతూ, "ఒరే సుబ్బులూ! (ఆయనొక్కడే సుబ్బులూ అనేవారు అతన్ని) నన్ను ధర్మరాజు నిచేసేవావేమిటా? అతను వౌత్తి దొంగముండాకొడుకు," అన్నారు.

"రెడ్డి! ఏర్ పోర్ట్ కి వెళ్ళేప్పుడు ఇలారా. నేను వస్తా."

"ఏమిటి విశేషం?"

"చెప్తా."

ఫోన్ పెట్టేసి లేచాడు రావు. డైనింగ్ రూంలోకి వెళ్ళేసరికి అతని భార్య కమల అన్నీ సిద్ధంగా పెట్టింది. కూర్చున్నాడు. బల్తాయిరసంమెల్లగాచప్పరించడం మొదలెట్టాడు, పరధ్యానంగా. కమల అతని వంక అనుమానంగా చూసింది. ఇద్దరి మధ్యా నెల్లాళ్ళుగా మాటామంతి లేదు. అతను వేరేగదిలో పడుకుంటున్నాడు. పెద్ద దెబ్బలాటకూడా కాలేదు. నృష్టంగా నేరారోపణలకూడా జరగలేదు. కాని కమలకు ఎందుకు కోపంవచ్చిందో, ఆమె ఎందుకు ఆనాడు పడకగదితలుపు మూసేసిందో, అతనికి తెలుసు. ఆ రోజుని కమల ఏర్ పోర్ట్ కి వచ్చింది, అతన్ని ఇంటికి తీసుకుపోదానికి. అంత వరకు, ప్రతిసారీ అతను ద్యూటీ ముగించి స్టేన్ దిగే సమయానికి నిచ్చెనకింద చిరునవ్వు నవ్వుతూ నిలబడి ఉండేది. ఆ రోజు తరవాత ఆమె ఏర్ పోర్ట్ కి కాలేదు. రాదని అతనికి తెలుసు.

ఆ రోజు, సన్నజిల్లు, ఈదరగాలి.

కమల ఆ పెనుచీకట్లో అతనికి కనబడ లేదు. ఆమెవస్తుందని అతను అనుకోలేదు. అసలు ఆమె సంగతి మరిచిపోయాడు. మిన్ ఉషా వణికిపోతూ అతని భుజం పట్టుకు వేళ్ళాడుతోంది. సన్నని మెట్ల మీద ఆమె, అతను సుఖంగా దిగడానికి చోటులేదు. అంచేత ఆమెను ముందు ఒక మెట్టు దింపి, వెనకనుంచి పడిపోకండా పట్టుకున్నాడు. ఆమె అతని మెడచుట్టూ చెయ్యివేసి, గట్టిగా పట్టుకుంది. ఎక్కడ పడిపోతాడో అన్న భయం, ఎక్కడ జారిపోతాడో అన్న ఆత్రం. కింద-సమ తలంమీద-అడుగు ఫెట్టగానే ఉషకు మైకం కమ్మేసింది. (నిజం మైకమే) అతను పడిపోకుండా పట్టుకున్నాడు. ఆమెను వాన్ లోకి ఎక్కించి తను ఎక్కాడు. తన రొమ్ముమీద, వదులుగా నరాలు పట్టులేనట్టు వాలింది ఉష. అప్పుడు చూశాడు కమలని. చూడకుండా చూశాడు, విమానం రెక్కపక్కకి, గొడుగుకింద, సన్నని జిల్లుతెరలోంచి. ఉషని ఆస్పత్రిలో చేర్చి ఇంటికి చేరేసరికి ఒంటిగంట దాటింది.

పడకగది తలుపులు తియ్యలేదు కమల.

పెద్ద ప్రమాదం తప్పి ఇంచుమించు మృత్యుముఖంలోంచి బయటపడి, శరీరం మనస్సు అలిసిపోయి, ఇంటికి తిరిగివస్తే తన శ్రీమతి ఇచ్చిన స్వాగతం అది. అదే ఆమె శ్రీముఖం. కింద హాల్లో సోఫాలో నిద్రపట్టలేదు. దొర్లాడు. తన ఆత్మ ఎంత పవిత్రమైనదో, మనస్సులో విమానం అంత ఎత్తు లేచి, తలచుకుని బాధపడ్డాడు. కేవలం సోదరీభావంతో, చూశాడు ఉషని-వెనుతుపానులో చిగురాకులా అల్లాడిపోతూ స్పృహతప్పిపడి వున్న ఉషని-తను పట్టుకున్నంత మాత్రాన తన భార్య ఎందుకు తప్పు తలవాలి? (హ.హ. తప్పు. నువ్వు ఆమె సన్నని నడుచుట్టు చెయ్యివేసి పట్టు

కున్నావు. అవసరమైనదానికన్నా కాస్త ఎక్కువ బలంతో దగ్గరగా ఒత్తిపట్టు కున్నావు. ఆమె నీ మెడచుట్టూ చెయ్యి వెయ్యడానికి సగం నీవంక తిరిగినప్పుడు ఆమె ఎడం రొమ్ము మెత్తగా నీగుండెకు తగిలి పిట్టలాగ కొట్టుకుంటున్నప్పుడు, నీ కుడిచేతికి ఆమె వెన్నెముక సన్నని కాలవలా జిల్లుమంటూ తగిలినప్పుడు, ఆమె జుట్టు నీ మెడకింద కిత్కితలు వెట్టి నప్పుడు, నీలో ప్రవహించిన విద్యుత్తు సోదరీభావం!).

ఆమె తింటూ, వెన్నరాసిన రొట్టి చీలిక కొరుకుతూ కమలవంక చూశాడు రావు. ఆమె అతని పరధ్యానాన్ని అతి తీక్షణంగా చూస్తూ కూర్చుండి, మోచేయి బల్లమీద ఆన్ని, చిరుగడ్డానికి చెయ్యి బోటుపెట్టి. అతని కళ్ళలో అనంతమైన ఆప్యాయత మెరిసింది. అది భరించలేక ఆమె చూపులు పక్కకి చెదిరిపోయాయి.

"నేను ఏలూరు వెళ్ళాలి, విజయ వాడలో దిగి."

ఆమె అతనివంక చూసింది.

"మా హెడ్ మాస్టారు ఫోయారు. ఒక్కడే కొడుకు. ఆమెరికాలో ఉన్నాడు...నాకు తండ్రిలాంటివాడు. నేను వెడితే పాపం ఆవిడ ఎంతో సంతోషిస్తుంది-అతనికేనవ్వొచ్చింది. అలాంటి భర్త ఫోయినతరవాత ఆ ఇల్లాలు సంతోషిస్తుందా? ఇంకో మాట అతనికి తోచలేదు. కమల నవ్వలేదు. ఆమెకు ఆర్థమైంది.

రావు కాస్త సందేహించాడు. కాఫీ చప్పరించాడు.

"ఆవిడకి నాఅన్నవా క్షేవరూ లేరు...నువ్వు వస్తావా?"

కెప్టెన్ రెడ్డి వాన్ హారన్ మోగించాడు. సోఫాలోంచి లేచాడు. కమల గదిలోంచి తయారైవచ్చింది. తను అడిగినప్పుడు సమాధానం ఏమీ చెప్పక పోతే రాదనుకున్నాడు. తన వెనక ఇల్లు

యువ దీపావళి ప్రత్యేక సంచిక

తాళంవేసి వచ్చి వాన్లో ఎక్కింది.  
రెడ్డి ప్రశ్నార్థకంగా చూశాడు.

“మా హెడ్ మాస్టారు పోయారు.  
చూడ్డానికి వెడుతున్నాం, ఏలూరు.”

విమానంలో చోటులేదు. ఎలాగో  
సంపాదించాడు కమలకి ఒక సీటు, ఏర్  
హోస్టెస్ ల పక్కని.

రెడ్డి చాలా నిదానమైనవాడు. ఏవోని  
అతి తాజుగా లేపాడు గాలిలోని తెల్లని  
దూదిపరువులపైకి. అతని వెనక నిల  
బడ్డాడు రావు.

అంత ఆకాశానికి విమానం కేంద్రం  
లాగ అనిపిస్తుంది రావుకి, ఎగురుతున్న  
ప్పుడు. పలచని మబ్బుపొరలలోంచి  
దూసుకుపోతున్నప్పుడు కాస్త జలద  
రించింది విమానం. ఆ తాకిడికి టి తీసు  
కొచ్చిన ఏర్ హోస్టెస్ - నాయకి ఆమె  
పేరు-తూలినట్టు అతనిమీద పడి, “ఓ”  
అంది నొచ్చుకుంటున్నట్టు, నవ్వుతూ.


“కాస్త ఉంటే టి మీమీద పడేది.

“టీకన్నా నువ్వు పడ్డమే మేలు.”  
రెడ్డి వ్యాఖ్యానం.

కమలవంక చూశాడు రావు. కేవలం  
సోదరీభావం అని కళ్ళతో చెప్ప  
బోయాడు. అతనికే నవ్వు వచ్చింది.  
కమల పక్కకి ఇరుక్కుని కూచు  
న్నాడు. ఎక్కడికో చూస్తూ చెప్పడం  
మొదలుపెట్టాడు.

“మేస్టారు ఒకనాడు ఇంగ్లీషుపాఠం  
చెపుతున్నారు. ‘మానవులంతా సోద  
రులు’-అన్న గాంధీజీ వ్యాసం. ఆయన  
అన్నాడు, ‘చూశారా! గాంధీజీ చాలా  
కొంటెవాడురా. మానవులంతా సోదరులు  
అని ఒక్క మగవాళ్ళని గురించే  
చెప్పాడు. పుంలింగం ఉపయోగించాడు.  
ఆడాళ్ళూ మొగాళ్ళూ అందరూ సోదరీ  
సోదరులు కారని ఆయన కనిపెట్టేశాడు-  
మన సుబ్బులుగాడ్డీలాంటి వాళ్ళని ఆయన  
ఎందర్ని చూశాడో’-సుబ్బులంటే నేను.

యువ దీపావళి ప్రత్యేక సంచిక



హైస్కూలు రోజుల్లో నేను చాలా అల్లరి  
చిల్లరగా తిరిగేవాణ్ణి.”

కమల కళ్ళల్లో ఎక్కడో లోతుగా  
చిరునవ్వు తళుక్కుమని మెరిసి మాయమై  
పోయింది. ఏర్ హోస్టెస్ మీద అనూయ  
పడకుండా చెయ్యడానికి రావు ఈ కథ  
చెప్పాడని ఆమెకు కచ్చితమైన అను  
మానం. అసలు కారణం అదయినా,  
మొదలుపెట్టిన తరవాత రావుకి, అసలు  
ఏర్ హోస్టెస్ గాని, టి మట్టంగాని  
మనసులో లేదు. హెడ్ మాస్టారుగారు  
మనసులోనిండి, ఆయన ముఖమీద  
ఎప్పుడూ మెదిలే కొంటె చిరునవ్వు  
అతని పెదవులమీది కొచ్చింది. తియ్యని  
చిరునవ్వు. కమల మౌనంగా చూసింది,  
క్రీగంట అతనివంక.

రెండో ఏర్ హోస్టెస్ కొంచెం వాళ్ళ  
వంక తూలి అసందర్భంగా నవ్వింది.  
కమలకి ఆ నవ్వులో, కాలికింద ఆధారం  
చటుక్కున జారిపోతున్నప్పుడు కలిగే  
కడుపులో కాళీలాంటి ఆందోళన, కొంత  
జులాయితనం ధ్వనించాయి. రావు ఆ  
నవ్వు విన్నాడో లేదో అతని ముఖం  
చూస్తే ఆమెకు అర్థంకాలేదు.

చటుక్కుని రావు చెప్పడం మొదలు  
పెట్టాడు:

నేలలాంటిది కాదు గాలి. నేలమీద  
నడవటం అలవాటుపడ్డవాళ్ళకి గాలిలో

ప్రయాణం చెయ్యడం ఎప్పటికప్పుడు  
కొత్తగా ఉంటుంది, ఎంత తరివీదు  
పొందినా నరే. గాలి విమానాన్ని  
మోస్తుంది. కానిచటుక్కుని అప్పుడప్పుడు  
వొదిలేస్తుంటుంది; చరిచిపిల్లాణ్ణి ఎగరేసి  
వొదిలేసినట్టు. అప్పుడు గాలిమీద  
నమ్మకం ఉన్నవాళ్ళకి భయం వెయ్యదు.  
కొందరికి పాతికేళ్ళు విమానం నడిపినా  
ఆ నమ్మకం కుదరదు. ఎప్పటికప్పుడు  
గాలి, వాళ్ళకి కొత్త శత్రువులా అగు  
పిస్తుంటుంది. కెప్టెన్ రూంగా చాలా  
అనుభవంగలవాడు. మంచి సాహసి  
కూడా. కాని ఆ రోజున అతనికి మతి  
పోయింది. గుర్తుందా? ఆ రోజుని వానా  
గాలిలో...తనూ వచ్చింది ఏర్ పోర్టుకి...  
ఇంచుమించు అందరూ చచ్చిపోవలసింది.  
రూంగా చీఫ్ పైలట్. తన కెప్టెన్.  
ఎడమపక్క ఇంజిన్ చెడిపోయింది. గాలి  
విమానాన్ని ఊపేస్తోంది. ఏది చెయ్య  
కూడదో అది చేశాడు రూంగా. గాలితో  
యుద్ధానికి దిగాడు. గాలి ప్రాకృతిక  
శక్తి ముందు మనిషి చేసిన యంత్రం  
వీపాటిది? కాగితం పడవలా లుంగలు  
చుట్టుకుపోతోంది విమానం. రావు  
హెచ్చరించాడు. రూంగా ‘షట్ప్’  
అన్నాడు. రావుకు చిరాకు హెచ్చింది.  
అన్యాయంగా 80 మంది ప్రాణాలు  
పోతాయి. ఏర్ పోర్టు ఇంకో అరమైలుంది.

విమానం పడిపోతోంది. ఏర్పాట్లకు ఇవతల చిన్న గుట్ట—దానిమీద ఎర్ర దీపం అతివేగంగా మీదికొచ్చి పడిపోతోంది. “ఎత్తు, వెకెత్తు” అని అరిచాడు రావు. ఉష అరుస్తోంది. ఆమెకు విచ్చెక్కిపోతోంది. ఇంకొక్క రెండునిమిషాల్లో గుట్టకి డీకొంటుంది విమానం. చటుక్కుని చెయ్యెత్తి రూండాని గవదల మీద కొట్టాడు శక్తికొద్దీ-రూండా పక్కకి పడిపోయాడు దెబ్బకి-అతన్ని సీట్లోంచి తోసేసి రావు స్టీరింగ్ పట్టుకొన్నాడు. పూర్తిగా డ్రాటిల్ ఇచ్చి విమానాన్ని పైకి లేపాడు. సుట్టమీది ఎర్రదీపానికి అయిదారు గజాల ఎత్తుని విమానం జుంబుని దూసుకుంటూ లేచింది. తరవాత విమానాన్ని తాజు చేశాడు. ఇప్పుడింక దిగడానికి వీలేదు. రన్ వే సగం దాటి పోయింది. రావు మెల్లగా విమానాన్ని ఆకాశంలో ఒక చుట్టు తిప్పి — అతి ఒడుపుగా కిందికి దించాడు. ఒక వక్క చక్రాలే నేలకి తగిలి తూలింది విమానం. తరవాత రెండోపక్క చక్రాలు ఆనాయి. వేగం తగ్గించి అదుపులోకి తెచ్చాడు రావు. ఆఖర్ని బ్రేకులు వేసి ఆపేసరికి, అంత చలిలోనూ అతనికి ముచ్చెమటలు పోశాయి. ఉష పిచ్చిదానిలా మీదపడి గట్టిగా పట్టుకుంది. ఆమె వొదలలేదు. హాస్పిటల్ కి చేర్చి మత్తుమందిచ్చేదాకా వొదలలేదు. నిట్టూర్చాడు రావు.

“నేలమీది నీతినియమాలు, మంచి మర్యాదలు గాలిలో పనిచెయ్యవు. రూలు ప్రకారం రూండాని దిక్కరించడంనేరం. అతడు ప్రయాణికులనందరినీ తన కంగారువల్ల చంపేసినాసరే, నేను అడ్డు పడకూడదు. రూలు అతిక్రమించి ఆ రోజుని అందర్నీ కాపాడాను...రూల్సు దిక్కరించడం, ఆ సమయానికి నా మనసు చెప్పినట్టు చేసేయ్యడం నా స్వభావం, చిన్నప్పటినుంచీ. అంచేతే నిత్యజీవితంలో నేను అందరికీ పెద్ద

సమస్యనైపోతూ వచ్చాను. విమానం ఎగురుతున్నప్పుడు, అది ప్రత్యేకలోకం. నేలకు దానికి సంబంధం లేదు. అప్పుడు నేను రాజుని. నేనక్కడ ఎప్పుడూ తప్పు చెయ్యను...నేలమీద దిగిన తరవాత చేసేవన్నే తప్పులే.”

తన్ను చూసికూడా ఉషని వాన్ లో ఎక్కించుకుని వెళ్ళిపోయాడారోజు రావు. ఆ విషయమే చెప్పడానికి ప్రయత్నిస్తున్నాడని కమలకు తెలుసు. కాని రావు స్పష్టంగా క్షమార్పణలాగ చెప్పలేదు. తను అంతమంది ప్రాణాలు ఆ రాత్రి కాపాడాడు గనక, సొంత భార్యని అలక్ష్యంచేసి, ఉషని వాదేసు కోవడానికి తనకి అధికారం ఉన్నట్టు తన చేతలు సమర్థించుకుంటున్నాడని కమల తిక్కగా అనుకుంది. కనీసం ఆమె అలా అనుకుంటున్నట్టే రావుకి అనిపించింది. ఒక జాలినవ్వు ఆమె వైపు ప్రసరించాడు. అందులోని ఆప్యాయతకి ఆమె చెక్కులు ఎర్రబడ్డాయి. హెడ్ మాస్టారు అన్న మాటలు గుర్తు కొచ్చాయి.

“ఆడది సాటి ఆడవాళ్ళని నమ్మదు. తన మొగుడితో చనువుగా ఉండే ఆడవాళ్ళని అసలే నమ్మదు. మొగుణ్ణి ఎప్పుడూ నమ్మడనుకో.”

రావు కథ పూర్తిచేశాడు.

ఉష నిద్రపోయింది. తను హోటల్ కొచ్చాడు. గదిలో కూర్చుని రాశాడు. జరిగిందంతా రాయలేదు. తను క్రమశిక్షణ తప్పాననీ, కెప్టెన్ రూండాని అవమానించి, అతన్ని కొట్టి, కంట్రోల్స్ తనచేతిలోకి తీసుకున్నాననీ, ఆ నేరానికి ఏ శిక్ష విధించినా అనుభవించడానికి సిద్ధంగా ఉన్నాననీ, అతిక్లుప్తంగా రాశాడు. తను చేసిన పనికి, కెప్టెన్ రూండాని హృదయపూర్వకంగా క్షమార్పణ కోరుతున్నాననీ కూడా రాశాడు. నాలుగు గదులు అవతలున్నాడు రూండా.

రావు వెళ్ళాడు. తలుపు మూసిఉంది. మెల్లగా తట్టాడు. సమాధానం రాలేదు. గడియారంవంక చూసుకున్నాడు. రాత్రి రెండయింది. ఇప్పుడెందుకు లేపడం అనుకున్నాడు. వెనక్కి తిరుగుతుంటే, “కమిన్” అని గొంతు వినివించింది, మధువుతో బరువెక్కిన గొంతు. తలుపు తెరిచి లోపలికెళ్ళాడు రావు. రూండా కళ్లు ఎర్రగా ఉన్నాయి.

“ఏమయ్యా! హీరో?”

ఆ గొంతులో ఎత్తిపొడుపు లేదు. రూండా అతనివంక ఎంతోసేపు చూశాడు. రావుకి అతని మనస్థితి అర్థం కాలేదు. బాగా తాగినా శ్రుతిమించలేదు రూండా. మెత్తగా చిరునవ్వు నవ్వుతూ రావు తను రాసిన క్షమాపత్రం అతని చేతిలోపెట్టాడు. రూండా ఒక క్షణం అతనివంక చూశాడు. మెల్లగా చదివాడు. మాట్లాడకుండా దీపంవంక చూస్తూ ఒక క్షణం కూర్చున్నాడు. చటుక్కుని ఆ కాగితం చింపి బుట్టలోపారేశాడు. రావు వంక తిరిగి ఖూన్యంగా చూశాడు. మెల్లగా అతని పెదవులమీద ఎంతో బరువైన చిరునవ్వు, అంతులేని విషాదంతో మొలిచింది.

“రావ్! నాతో ఒక్క పెగ్గు వేస్తావా? లేక అలిసిపోయావా?”

రావు కూర్చున్నాడు. తనే సీసా తియ్యబోతుంటే-రూండా ఆపాడు.

“నో. నో. నువ్వు నా అతిథివి.”

రూండా విస్కీ గ్లాసులో పోశాడు. రావు తీసుకున్నాడు. “చీర్స్”, అన్నాడు.

మానంగా తన గ్లాసు ఎత్తి ఒక్క గుక్కలో తాగేశాడు రూండా. రావుకి ఇబ్బందిగా ఉంది. గ్లాసు కిందపెట్టి రూండా మెరుస్తున్న కళ్ళతో అన్నాడు, రావు వంకచూస్తూ.

“రావ్! నీకింత ఔదార్యం ఎలా వచ్చింది?...ఎనలై లక్షలు విలువచేసే

యువ దీపావళి ప్రత్యేక సంచిక

విమానం కాపాడారు. విలువకట్టడానికి వీల్లేని 80 ప్రాణాలు కాపాడారు. పైగా నాదగ్గరకొచ్చి క్రమశిక్షణ తప్పినందుకు ఏ శిక్షయినా అనుభవిస్తానని కాగితం రాసిచ్చారు...నన్ను గట్టిదెప్పే కొట్టావు. నాలుగురోజులదాకా వావు తగ్గదు. రేపు మెడ బిగిసిపోతుంది. మరింత బాధపెడుతుంది. కాని నాకు తగలవలసిందే. ఆ సమయంలో నాకు నిజంగా మతిపోయింది. కంగారు పడిపోయాను. ఆ ఎర్ర దీపం అసలు నాకు కనబడలేదు. అది గాక, ప్రయాణికులు, నేను, నువ్వు అందరూ చచ్చిపోవడం ఖాయమన్న నిర్ణయానికి వచ్చేశాను. అయినా అహం. అందరితో చచ్చిపోవడానికి నాకూ హక్కుందనుకున్నాను. ఊహలు అహం కలగావులగం ఆయిపోయాయి. నువ్వు కలగజేసుకున్నావు. కంట్రోల్స్ తీసుకున్నావు. కిందపడి లేచాను. నిన్ను తోసేద్దామని కోపంగా లేచాను. కొండ వాలు జరుగున కిందికిపోతోంది. విమానం పైకి లేచింది. ఎర్రదీపాన్ని దాచేసింది. ఒక ఇంజన్ పనిచెయ్యని విమానాన్ని ఎంత ఒడుపుగా, ఎంత ఆత్మస్థైర్యంతో నువ్వు అదుపులోపెట్టావో చూశాను. పిట్టలా ఎంత చల్లగా తిప్పావు విమానాన్ని; తిప్పతూనే దింపావు. ఒక పక్క చక్రాలమీద దిగిన విమానాన్ని ఎంత నున్నితంగా సరిజేశావు; నీవంకే చూస్తున్నాను. నీ కళ్ళలో తీక్షణత తప్ప మరొకటి లేదు. అప్పుడర్థమైంది నాకు-నువ్వు కొట్టిన దెబ్బలో పొగరులేదు, అహంకారం లేదు. నామీద కక్షగాని ఈసుగాని లేదు. గత్యంతరంలేక కొట్టావు. ఇంత నిబ్బరం నీకుందని నేననుకోలేదు. నువ్వు అందరితోటి చలోక్తులు చెప్పతూ, జులాయిగా బాధ్యత తెలియకుండా తిరిగే మనిషివని అంతవరకు నా నమ్మకం. ఆ కుతూహలవెనక, ఆ తేలికతనం వెనక, ఎంత లోతుందో ఆ అయిదారు నిమిషాల్లో నా కర్ణమైంది."

యువ దీపావళి ప్రత్యేక సంచిక



రావు ఈ పొగడ్డకి చాలా ఇబ్బంది పడిపోయాడు. రూంట్ల ముఖంవంక చూడలేకపోయాడు. డ్రెసింగ్ టేబిల్ మీద పెద్ద అద్దంలో తన ప్రతిబింబం అతనికి కొత్తగా కనబడింది. చటుక్కుని అది హెడ్ మాస్టరుగారి ముఖంగా మారిపోయింది. అవే చల్లని చూపులు - లోకమంతా తెలిసి, అమాయకంగా కనబడే చూపులు-ఆ చిరునవ్వు ఆయనదే. కాని హెడ్ మాస్టరు ఎంతగా తనలో భాగమైపోయాడో అతనికి అప్పు ధర్మమైంది. కాని తను హెడ్ మాస్టరు ఎన్నటికీ కాలేదు. ఆయన తనలాగ ఎన్నడూ ఇరుకుల్లో పడరు. పద్దవాళ్ళని అతి తాపీగా ఇరుకులోంచి బయటపడేస్తారు. తనలో ప్రవేశించి, ఆయన, తను ఇరుకుల్లో పడ్డప్పుడు ఎన్నోసార్లుకాపాడారు. ఆ రాత్రికూడా ఆయనే తన్ను ఆవేశించాడు.

"రావ్: నేనింక పైలట్ గా పనికిరాను. రిజైన్ చేసేస్తున్నాను."

"నాన్ సెన్స్!" అన్నాడు రావు. రూంట్ల మెత్తగా నవ్వాడు.

"రావ్: యుద్ధంలో పైలట్ గా పనిచేసినవాణ్ణి. ఎన్నో అపాయాలుదాటి బతికినవాణ్ణి. పైలట్ గుండె ఎలా

ఉండాలో, నరాలు ఎలా పనిచెయ్యాలో, అపాయం ఎదురైనప్పుడు ఎంత తాపీగా బుర్రపనిచెయ్యాలో నాకు అనుభవమే. ఆ లక్షణాలు నాలో లోపించాయి. విమానం అల్లలాడినప్పుడు కాళ్ళకి చెమట పట్టి చల్లబడిపోతే, ఇంక విమానం నడపడానికి ఆ వ్యక్తి పనికిరాడు. రేపు చేర్మన్ ని కలుసుకుని, ఎగ్జిక్యూటివ్ శాఖలోకి మార్చమని అడుగుతాను. మార్చకపోతే రాజీనామా ఇచ్చేస్తాను."

రూంట్ల చెప్పింది నిజమని రావుకి తెలుసు. అతడు నిట్టూర్చాడు. రూంట్ల చిరునవ్వు నవ్వుతూ వెళ్ళి మంచంమీద పడుకున్నాడు.

"క్షమించు. ఇంక నిద్ర ముంచుకొస్తోంది. కావాలంటే నువ్వు కూర్చో. ఇంకో సీసా ఉంది. నువ్వు నా వద్దకు వస్తావనుకోలేదు. వచ్చావు, అదే సంతోషం."

రావు "గుడ్ నైట్" చెప్పతుంటేనే రూంట్ల నిద్రపోయాడు.

కమల అతని వంకే చూస్తూంది. అతని చెయ్యి ఆమె నడుం చుట్టింది. ఆమె బెదురుతూ ఇటూ అటూ చూసింది. ఏర్ హోస్టెస్ లు ఇద్దరూ ఎక్కడో అవతలున్నారు.

ప్లేన్ దిగుకోంగి. "బెల్ లేదుగా ఇక్కడ," అని రావు ఆమె నడుం గట్టిగా పట్టుకున్నాడు.

"పాపం ఆ ఏర్ హోస్టెస్ లకి ఈ అదృష్టంపోయిందీరోజుననామూలంగా," అంది కమల. కాని ఆ మాటల్లో ఎత్తి పొడుపు ధ్వనించలేదు. చక్రాలు రన్ వేకి తగిలి విమానం ఒక్కసారి ఎగిరినప్పుడు ఆమె ఊపిరి గొంతులో అడ్డుపడింది. భర్త చెయ్యి తన నడుంచుట్టూ ఉన్నందుకు మనసులో ఎంతో కృతజ్ఞత సంతృప్తి నిండిపోయాయి. మెల్లగా విమానం ఆప్రన్ వైపు సాగుతుంటే రావు చెయ్యి తీసేశాడు.

ఏలూరుకి టాక్సీలో పోతున్నప్పుడు, రావు జేబులోంచి తన చిన్న డైరీ తీసి మొదటి వేజీ తిప్పి, కమలకి చూపించాడు. ఆ డైరీ ఆమె ఎప్పుడూ తెరిచి చూడలేదు. ప్లాస్టిక్ పొరకింద ఒక పాత ఫోటో ఉంది.

"ఎవరు?"

"హెడ్ మాస్టారు."

ఏలూరు వెళ్ళేదాకా ఆ ఫోటోవంక చూస్తూ ఆలోచిస్తూ కూర్చుంది కమల. మాస్టారి శవం హాట్లో ఉంది. కాళ్ళవద్ద భార్య కూర్చుని ఉంది. కాస్త దూరంలో జనార్ధనరావుగారు, ఆయన కుమార్తె నాగుమణి ఉన్నారు. రావుని శూన్య దృక్కులతో చూసింది మాస్టారి భార్య. ఏడుపుకికూడా అతీతమైన దిగులు ఆ చూపులతో ఉంది.

"సుబ్బారావువకదూ," అన్నారు జనార్ధనరావుగారు, అతన్ని ఆనవాలు పడుతూ. నాగుమణి అతనివంక చిత్రంగా చూసింది. అందులో ఆప్యాయత మెదిలింది.

"సుబ్బారావు! సూర్యారావు (మాస్టారి కొడుకు) ఇంకా మూడు రోజులదాకా రాడు. రేపు దహనం చెయ్యకపోతే - పాడయిపోతుందన్నాడు

డాక్టరు. ఎం చయ్యిడాసక వాలుల వలన లేదు," అన్నారు జనార్ధనరావుగారు.

రావు మేస్టారి భార్యవద్దకు వెళ్ళాడు. కమల ఆమె పక్కకివెళ్ళి కూర్చుంది.

"అమ్మగారూ!...కొరివి నేను పెడతాను...మీకేమన్నా అభ్యంతరమా?... మీ బిడ్డలాంటి వాణ్ణి," అన్నాడు, పూడి పోతున్న గొంతుతో.

ఎంతసేపొ అర్థంకానట్టు అతనివంక చూసింది ఆ ఇల్లాలు-ఆఖరికి,

"నీ ఇష్టం బాబూ!" అంది.

జనార్ధనరావుగారు అన్ని ఏర్పాట్లు చేశారు. శవాన్ని తీసుకుపోతుంటే మాస్టారి భార్యకి దుఃఖం కట్టలు తెంచుకుని ప్రవహించింది-

రావు చనిపోయిన మాస్టారి ముఖం వంక ఒక్కసారికూడా చూడలేదు. చూడ్డానికి మనసు రాలేదు. మాస్టారి సజీవమూర్తే అతని మనసులో మిగలాలి. ప్రాణంలేని, తళుకులేని మృతముఖాన్ని అతడు చూడలేడు.

నిప్పుకుండ పట్టుకుని ముందు నడుస్తుంటే, పరిచితమైన వీధి మలుపులు అతన్ని మూగగా పలకరించాయి. కాలవ, పడవలతేవు, చీకటితోడే స్నానానికొచ్చి వెనకపక్కనించి పడవల్లోకి ఎక్కి ఆరిటి పళ్ల, జెల్లపు అచ్చులు దొంగిలించిన రోజులు-మరీ చిన్నతనపు రోజులు. ఆ తరవాత కొవ్వూరు పంపింది అమ్మ, హైస్కూల్ చదువుకి, హెడ్ మాస్టారి దగ్గరికి. అతను నాన్నగారికి మంచి స్నేహితులట. విపరీతమైన తన ఆల్లరి చూసి అమ్మ ఎంతో దిగులుపడేది, తను ఎన్నటికైనా బాగుపడతాడా అని. హెడ్ మాస్టారింట్లోనే పక్కగదిలో తన మకాం - ముగ్గురు సహాధ్యాయులతో. ఎవరన్నా అధికారం ప్రదర్శిస్తే తిరగబడే స్వభావం. మొదట్లో మాస్టారు అంతు పట్టలేదు అతనికి! సగం నెరిసిన తల, పలచగా కత్తిరించిన బూడిదరంగు

పదైనా పదకొండయినా, ఆరుగుమీద కూర్చుని ఏదో చదువుతుండేవారు. ఓ రోజున సర్కసు రెండో ఆటకి పోయి వచ్చాడు రహస్యంగా. ముగ్గురు సహాధ్యాయులూ బుద్ధిమంతులు. వాళ్లు రెండో ఆటకి సర్కసుకి వెళ్లారు. తన్ను గురించి మాస్టారికి చెప్పరుకూడా. కాని పొద్దున్న గోదావరికి స్నానానికి పోయేసరికి మాస్టారు రడిగారు.

"ఏరా సర్కసు బాగుందా?" అని.

కంగారునించి తేరుకుని, తను వెళ్లలేదని బుకాయద్దామని నిర్ణయించుకునే సరికి, ఆయన వెళ్లిపోయాడు. ఆ తరవాత గ్రహించాడు, ఆయన ముఖంలోకి చూస్తూ అడిగితే తను అబద్ధం చెప్పలేదని.

చితి మండుతోంది. కాలువగట్టున పచ్చికమీద జనార్ధనరావుగారూ, తనూ.

"అంత స్పష్టంగా ఆలోచించగలిగిన వ్యక్తి, దానికి తోడు అంత హృదయ మున్న మనిషి, నా ఎరికలో మరొకడు లేడు. అమ్మాయి చదువుకోసం నేను ఏలూరు మార్చేను ప్రాక్టీసు. ఆయన రిచైరయి ఇక్కడే స్థిరపడ్డారు. కొడుకు పై చదువులకి పైదేశాలుపోయాడు. ఇంక కొవ్వూరులో ఎవరున్నారూ? వీడరుగారూ! నాకో చిన్న ఇల్లు చూసిపెట్టండి. నాకూ మాముసిలిదానికి. అద్దె ఆట్రే ఇచ్చుకోలేం," అన్నాడు. ఈ ఇల్లు నేనే కుదిర్చాను... రోజూ కలిసేవాళ్లం. అమ్మాయంటే ప్రాణం ఇద్దరికీ."

"నాగుమణికి పెళ్ళయిందాండి?" సందేహిస్తూనే అడిగాడు. జనార్ధనరావు గారు అతనివంక చిరునవ్వు నవ్వుతూ చూశాడు.

"కాకండా ఎలా ఉంటుంది?...నీ వయసుది...నిన్నూ దాన్ని కూడా ఆయనే కాపాడాడు...ఆ గొడవయాక. నిన్ను అన్నివిధాలా నాశనంచెయ్యాలని

యువ దీపావళి ప్రత్యేక సంచిక

నేనెంత పట్టుదలగా ఉన్నానో, అదంతా మహా చమత్కారంగా వందలగాడ్డేశాడు. నీకే కాదు, మా అమ్మాయికి మంచిదే అయింది..."

\* \* \*

"జనార్దనరావుగారు బ్రహ్మసామాజి కులు. బోగంవాళ్లు, ఈయన బి. ఎల్. పాసై పెళ్ళిచేసుకుని, చెల్లెళ్లందరికీ పెళ్ళిళ్లు చేసి, వృత్తి మానిపించేశాడు. నాగుమణి పెద్దకూతురు. మా క్లాసే. ఎప్పుడూ 'మా నాన్నారు, మా నాన్నారు,' అంటూ ఆయన్ని గురించి గొప్పలు చెప్పేది. ఆయన తరచు ఉపనిషత్తుల లోంచి సూక్తులు ఉదహరిస్తూ తన శ్రుత పాండిత్యం ప్రదర్శించేవాడు. సవర్ణ హిందువులందరికీ ఆయనంటే వెటకారం. మా తెలుగుమాస్టారు ఆయన మీద ఎన్నో చలోక్తులు విసిరేవాడు. రామ నాథం, సాంబు స్కూలు వదలిపెట్టాక ఆడపిల్లల వెనకాల నడుస్తూ ఎన్నో విసుర్లు విసిరేవారు.

"ప్రీడరుగానికి నాన్నా రెవరో?"

"చెప్పడం కష్టం-ఎంతమందిలోంచి ఏరుకోవాలో."

"ఊరి పెద్దల్లో చేరాలని పాపం ఆయన తాపత్రయం."

"ఎలుకతోలు తెచ్చి ఎన్నాళ్ళు ఉతికినా నలుపు నలుపేగాని తెలుపుకాదు."

నాగుమణి కోపం అహంకారంతో వినేది. తమందరినీ పురుగుల్ని చూసినట్టు చూసేది. ఒకనాడు తెలుగుమాస్టారు స్టాఫ్ రూంలో వెటకారంగా అన్నాడు-

"భారతంలో ప్రముఖులంతా ఏ తల్లికో ఏ తండ్రికో పుట్టినవాళ్ళే. మన ఊళ్ళో కొందరు ప్రముఖులూ అంతే."


"అప్పుడే స్టాఫ్ రూంలోకి వచ్చిన హెడ్ మాస్టారు - తెలుగు మాస్టారు ఆయన్ని చూడలేదు-చల్లగా చిరునవ్వు నవ్వుతూ అన్నారు-

"మీ తండ్రి నా తండ్రి ఎవరో కచ్చి

యువ దీపావళి ప్రత్యేక సంచిక

**శ్రీ వార్త కిట్టలము**

చేత మూహాపాదులే ఇస్తే ఈ నికర ప్రకృతికి కం పాక్... మరో వెంట్రాపాదులిప్పించండి..!



తంగా మనం మాత్రం ఏంచెప్పగలం మాస్టారు? మన అమ్మలు చెప్పిన మాట ఒక్కటే మనకి ఆధారం. తండ్రి ఎవడైతేనేం? మనం ఎలాంటివాళ్ల మన్నది ముఖ్యం. ఫలానితండ్రి కొడుకైతే మనకి ఒలికిందిలేదు, కాకపోతే పోయింది లేదు."

"ఆ సాయంత్రం జనార్దనరావుగారి ప్రసంగం స్కూల్లో. హెడ్ మాస్టారే పిలిచారు. తక్కిన మాస్టార్లు ఎవరికీ ఇష్టం లేదు. ఆ రోజుని జనార్దనరావుగారి మీదా, హెడ్ మాస్టారిమీదా మా కందరికీ ఎంతో తిక్కపుట్టుకొచ్చింది. జనార్దన రావుగారు ప్రసంగం ప్రారంభించగానే మేం అల్లరి మొదలుపెట్టాం. ఆయన కాస్త చిరాకువడ్డారు. హెడ్ మాస్టారు ఏమీ అనకుండా కుర్చీలో అలాగే కూర్చున్నారు. జనార్దనరావుగారి ధోరణి కుంటుపడింది. ఆయన చెప్పడలుచు కున్నది చెప్పలేకపోయారు. మేం చెప్ప నియ్యలేదు. ఆఖర్ని హెడ్ మాస్టారు లేచారు. ఒక్క అరనిమిషం అలాగే నిలబడ్డారు. మేం గుండెలు కొట్టుకుంటూ ఎదురుచూశాం, ఏంచెవుతారో అని. మెల్లిగా వినిపించి వినిపించని గొంతుతో అన్నారు.

"మన అందరి తరపునా జనార్దన రావుగారికి కృతజ్ఞతలు తెలుపుకుంటున్నాను. ఆయన చెప్పినదానికికాదు. మనల

నందరినీ అంత సహనంతో చూసినందుకు. ఆయనకి క్షమాపణకూడా చెప్పు కుంటున్నాను. నేను ఆధ్వర్యం వహిస్తున్న ఒక విద్యాసంస్థలో, కుర్రవాళ్ళకి సంస్కారం నేర్పలేకపోయినందుకు."

"ఒక్క క్షణం ఆగారు. ముందు వరసలో కూర్చున్న మాస్టర్లంతా ముఖాలు ముడుచుకున్నారు. మా కందరికీ హెడ్ మాస్టారి మనసు ఎంతగా నొచ్చుకుందో, ఆయన మెల్లిగా ప్రతి అక్షరం తూచి అంటున్నప్పుడే అర్థమై పోయింది. ఆయన మనసు నొచ్చుకో దానికి కారణం-ఎందుకో-జనార్దనరావు గారని. మా కుర్రతనపు తర్కానికి తోచింది. దానికితోడు అందరం వెళ్ళి పోతున్నప్పుడు నాగుమణి తండ్రితో మమ్మల్ని గురించి నానామాటలూ అంది. కోతిమూక అంది, జులాయిమూక అంది. నాకు నాగుమణిమీద కోపం నసాళాని కంటింది. ఆమెయే కావాలని హెడ్ మాస్టారిచేత మమ్మల్ని అందరినీ తిట్టించినట్టు. జనార్దనరావుగారి మీద కూడా కోపం రాలేదు. కేవలం నాగుమణి మీదే. హెడ్ మాస్టారి మాటల్ని ఆమె మహాదారుణంగా వ్యాఖ్యానించింది. ఒంట రిగా ఆమె దొరికినప్పుడు, "వెలయాలా నీ విలువెంత?" అని పాటలాగ పాడం ప్రారంభించాను. ఆమె ముఖం ఎర్రబడి పోయేది. కాని మాస్టర్లు ఎవరికీ ఆమె నామీద ఫిర్యాదు చెయ్యలేదు. తనమీద

సానుభూతిచూపే మాస్టర్లు ఎవరూ లేరను కుందేమో. హెడ్ మాస్టారికి చెప్పడా మంటే, నేను ఆయన ఇంట్లో ఉంటున్నాను. ఆఖరికి ఒకనాడు అతి వెటకారంగా నవ్వుతూ, “కుక్కలు మొరిగితే ఏనుక్కి లెక్కా?” అంది.

“ఆఖరి క్లాసు. హిస్టరీ మాస్టారు శ్రోత్రీయుడు, సాధువు. ఎప్పుడూ కొంటే ప్రశ్నలు వేస్తుండేవాళ్ళం. ఆయన సమాధానం చెప్పలేక తలకిందులై పోయేవాడు. కృష్ణదేవరాయునికి ఉంపుడుకతై లెందరని అడిగాడు సాంబు. నేనే అడిగించాను. ఆయన ముఖం కంద గడ్డ అయిపోయింది. ఆయనకి రాయలంటే అమిత గౌరవం. క్లాసులో ఏదో పెద్ద అనాచారం జరిగిపోయినట్టు బాధ పడ్డాడు. అదృష్టవశాత్తు బెల్ కొట్టారు. టక్కుని లేచి వెళ్ళాడు, అవతలికి. అంతలో గుర్తొచ్చినట్టుంది, ఆడ పిల్లలు అవతలికి వెళ్ళేవరకు ఆఖరిక్లాసు తీసుకున్న టీచర్ ఆగాలి. ఆయన గుమ్మం అవతల ఆగినట్టున్నాడు. నేనుచూడలేదు. మగపిల్లలంతా దొమ్మీగా అవతలికి పోతుంటే ముందు బెంచీలో ఆడపిల్లలు నలుగురూ ఆగారు. నేను ఆఖరికి మిగిలాను. అప్పటికేం ఉద్దేశంలేదు. ఊరికినే ఆగాను. నన్ను చూసి వెటకారంగా నవ్వింది. నాకు తిక్క పుట్టుకొచ్చింది. ఆడపిల్లలు అవతలికి కదులుతున్నారు. ఆఖర్ని నాగుమణి, ఆమె వెనక నేను. చటుక్కుని ఆమె జడపట్టుకు లాగాను. కెవ్వమని అరుస్తూ, ఆమె నామీద పడి పోయింది. నడుంచుట్టూ చెయ్యివేసి, గట్టిగా పట్టుకున్నాను. ఎందుకు పట్టుకున్నానో నాకే తెలియదు. బుర్ర పని చెయ్యలేదు. అంతా ఏదో కలలో జరిగినట్టు జరిగిపోయింది. ఆడపిల్లలంతా గొల్లుమన్నారు. “మాస్టారు!” అంటూ అరిచారు. మేస్టారు గుమ్మంలోకొచ్చి, “ఒరే, ఒరే-తుంటరి వెధవా!” అన్నారు.

చటుక్కుని వదిలని ఒకటి పరుగు, మేస్టారిపక్కనించే.

గోదావరి గట్టువెంట దిక్కుతెలియకుండా పరుగెత్తాను, రైలువంతెన వంక. ఎక్కి రాజమండ్రివైపు పరుగెత్తాను. ఎందుకో తెలియదు. వెనకాల రైలేదో వంతెన ఎక్కింది. నన్ను తరుముకొస్తోంది. అపాయనించి పారిపోడానికి దిక్కు తెలియకుండా పరుగెత్తాను. గోదావరి స్టేషన్ చేరేదాకా నే నెక్కడున్నానో కూడా గుర్తులేదు. గుండెలు ఒకటే కొట్టుకుంటున్నాయి. ప్లాట్ ఫారం చివర చతికిలపడ్డాను, ఊపిరి అందుకోడానికి ప్రయత్నిస్తూ. కొన్ని యుగాలు గడిచిపోయినట్టు అనిపించింది. కాని నేను ఇంటికి తిరిగివచ్చేసరికి పది కూడా కాలేదు. చీకట్లో గోడపక్క నిలబడి వింటున్నాను. జనార్దనరావు గారు ముందుగదిలో హెడ్ మాస్టారితో ఆవేశంతో చెపుతున్నారు.

‘అటువంటి తుంటర్లకి పుట్టగతులు లేకుండా చేసేయ్యాలండి. రస్టికేట్ చేసేయ్యాలి.’

‘చేసేస్తానండి. వెధవకి ఇంకెక్కడా అడ్మిషన్ లేకండా రాసిపారేస్తాను. హిస్టరీ మాస్టారి రిపోర్టు రానివ్వండి,’ అన్నారు హెడ్ మాస్టారు.

“నాకు ముచ్చెమటలు పోశాయి. కాళ్ళల్లో సత్తువ పోయింది. గోడపక్కనే చతికిలబడ్డాను. జనార్దనరావుగారు వెళ్ళి పోతూ నన్ను చూడలేదు. నే నసలు ఆ ప్రాంతాన ఉన్నానని ఆయన అనుకుని ఉండరు. కాంపౌండు గేటుదాకా ఆయన్ని సాగనంపి, తిరిగి వస్తూ చూశాడు హెడ్ మాస్టారు. ఆగారు. లేచాను. చెళ్లన చెంపమీద కొట్టారు. తూలిపడిపోయాను. మళ్ళీ లేవలేక పోయాను. ఆయన ఆత్రంగా దగ్గరగా వచ్చారు. నేను లేవలేదు. మెల్లిగా ముఖం ఎత్తి ఆయనవంక చూశాను-ఆయన ముఖం చీకట్లో నాకు అగవడలేదు. నా

ముఖంమీది ఎర్రబం ఎదులున్నట్టుంది. ఆయన చూశారు. అతి మెల్లిగా అన్నారు.

‘పోయి పడుకో...’

“ఆ తరవాత ఏంగుర్తుకొచ్చిందో, ‘అన్నం తిన్నావా?’ అని అడిగారు.

నేనేం మాట్లాడలేదు. లోపలికి రమ్మన్నారు. బొమ్మలా నడిచి వెళ్ళాను.

‘ఇడుగో. వెధవ అన్నం తినలేదనుకుంటాను. కాస్త మజ్జిగ అన్నం పెట్టు’ అన్నారు భార్యతో. ఆమె కి గొడవ తెలుసో లేదో నా కర్థంకాలేదు. నేనొద్దన్నాను. ‘ఏడిశావు, తిను,’ అన్నారు హెడ్ మాస్టారు. తింటూ ఆయన ముఖం వంక చూశాను. పాపుల్ని జాలిదలిచి మన్నించే దేవతావిగ్రహంలాగ కనిపించారాయన ఆ ఊణంలో. భోజనం చేశాక ఇవతలికొచ్చాను. ఆయన పడకకుర్చీలో పడుకుని ఏదో పుస్తకం చదువుకుంటున్నారు. కాస్త దూరంలో నిలబడ్డాను. ఎన్నో చెప్పాలనుకున్నాను. ఏం చెప్పాలో తోచలేదు.

‘పోయి పడుకో’ అన్నారు నా వంక ఒక ఊణం చూసి. మాట్లాడకండా వెళ్ళి పడుకున్నాను. నా సహాధ్యాయులు గునగున లాడుకున్నారు నన్ను చూసి. తరవాత నిద్రపోయారు. నాకు నిద్రపట్టలేదు. అర్థంలేని ఆందోళన. అంతులేని ఆలోచనలు. నాగుమణికి ఊమార్పణ చెప్పాలి. నన్నెలాగా రస్టికేట్ చేస్తారు. అప్పుడు నడివీధిలో నిలబడి నాగుమణిని గట్టిగా వాచేసుకుంటాను. అసలు ఎందుకామెను పట్టుకున్నాననిలా! హెడ్ మాస్టారు నన్నేం చెయ్యదలుచుకున్నారో? స్కూలంతా అల్లరైపోయింది. నన్ను చూసి అందరూ నవ్వారు. రైలువంతెన మీదెక్కి దూకేస్తాను. ఈదుకుపోతాను... ఎక్కడికి? అంతా నన్ను ఎద్దేవ వట్టిస్తారు. ఎందుకు చేశానీపాడువని? నన్ను చూసి నవ్వినవాళ్ళని బ్లెడ్ వెట్టి గిరేస్తాను. అమ్మ గోలెట్టేస్తుంది ఈ సంగతి



తెలిస్తే. పారిపోతాను. కనిపించకండా పారిపోతాను. రాత్రి కలతనిద్రలో దిక్కుతెలియకండా పారిపోతూనే ఉన్నాను.

“మర్నాడు పొద్దున్న గోదావరికి స్నానానికి పోలేదు. గదిదాటి బయటికే పోలేదు. తలుపు దగ్గరగా వేసుకుని కూర్చున్నాను. నా రూంమేట్సు నన్ను పలకరించలేదు. నేనేదో అపాయకరమైన జంతువునన్నట్టు చూశారు నా వంక. అందులో కొంత సానుభూతి, కొంత భయం, కించిత్తు వెటకారం లేకపోలేదు. అవతల అరుగుమీద హిస్టరీ మాస్టారు.

“వాణ్ణి ఏంచేసినా పాపంలేదండీ, తుంటరి వెధవ. పబ్లిక్ క్లాసులో; ఆరి వీడి దుంపతెగ; ఎంత డ్రైర్యం వీడికి; వాణ్ణులు...”

“తలుపు సందులోంచి చూస్తున్నాను. హిస్టరీ మాస్టారు మూడువేజీల రిపోర్టు రాశారు. హెడ్ మాస్టారు చదువుతున్నారు. మొదటి పేజీ చదివి తక్కిన రెండు పేజీలూ ఊరికే తిప్పేశారు.

‘నరే మాస్టారు; పైకి రాస్తాను’ అన్నారు.

“మూడు రోజులు. నాలుగు రోజులు. వారం. రోజూ సాయంత్రం జనార్దనరావు గారొచ్చి అడుగుతారు.

‘ఏవిటి మాస్టారు? ఇంత దారుణం చేసిన కుర్రవాడిమీద చర్యతీసుకోకపోతే ఇంక స్కూల్లో క్రమశిక్షణ ఏం నిల బడుతుంది? మీ రిపోర్టుకి ఇంకా సమాధానం రాకపోవడమేమిటి?’

‘రెడదేపండీ. ఆఫీసు ఒక్కటి సవ్యంగా పనిచేస్తోందా మనదేశంలో? మనం పంపించేవన్నీ బుట్టదాఖలు చేసి పారేస్తారు..’

‘రిమైండర్ రాయండి. వాణ్ణి సర్వ నాశనం చేస్తేగాని ఈ కుర్రకారుకి బుద్ధి రాదు.’

‘రాస్తానండీ, ఈవేళే రాస్తాను. డి.ఇ.ఓ. కి ఒక కాపీ కూడా పెడతాను.’

“రోజూ పొద్దున్న హిస్టరీ మాస్టారు

రోస్తారు, ఏంచేశారంటూ. అదే నమాధానం చెప్పతారు హెడ్ మాస్టారు, నేను వింటూ ఊహించుకుంటాను. హెడ్ మాస్టారు రిమైండర్ రాస్తారు పోస్టులో పడేస్తారు. సాయంత్రం మెయిల్లో ప్రయాణంచేస్తుంది, ఏలూరుకి. డి.ఇ.ఓ. చదువుతాడు. అమ్మని పిలిచి చెప్పతాడు. అమ్మ ఎంత తలకిందు లైపోతుందో. అసలు ఉత్తరం ఏలూరు చేరకూడదు. నిడదవోలు చేరకుండానే రైలు పడిపోతుంది. టపాపెట్టి అంటుకుపోతుంది. ఉత్తరాలన్నీ కాలిపోతాయి. లేకపోతే డి.ఇ.ఓ. ఆఫీసులో గుమాస్తాచూసి చదువు తాడు. చిన్నప్పుడు ఇలాంటి ఇరుకులోనే పడుంటాడు. అతని గుండె కరిగి పోతుంది. ఆ రిపోర్టు తగలబెట్టి పారేస్తాడు. నాలుగురోజులు నాగుమణికూడా క్లాసుకి రాలేదట. నా గుండెలో తప్పు చేసిన వెలితి. ఆమెను తలచుకుంటేనే నాలో ఏదో ముడుచుకుపోతుంది.

“పదిరోజుల తరవాత ఒకనాడు ఉదయమే హిస్టరీమాస్టారు చాలా చిరాకుగా వచ్చారు. హెడ్ మాస్టారితో-

‘ఏవిటిది మాస్టారు? మీరసలు వాడిమీద రిపోర్టు పంపలేదట?’

క్షణం ఆలోచించి హెడ్ మాస్టారు రన్నారు.

‘అదే ఆలోచిస్తున్నానండీ, పంపనా వొద్దా అని.’

‘ఆ : : ఇలాంటి లుచ్చాని, పుండా కోర్ని దండించకండా వొదిలిపెడితే ఇంకేవన్నా ఉందాండీ?’

‘మాస్టారు! వాడేవన్నా చైనా వాడా అండి, మనం అంత కక్షగట్టడానికి? కుర్ర వెధవ. ఏదో ఆవేశంలో ఒక తప్పుచేసి పారేశాడు.’

‘అదేవిటి మాస్టారు? అలా అంటారు; అలా అయితే ఇక మంచి మర్యాదా...’

‘మాస్టారు? వేలాది సంవత్సరాలు మోర తపస్సుచేసి బ్రహ్మనునంధానం తప్ప మరొక లక్ష్యం లేదనుకున్న

మహర్షులే-ఒక్క అప్పరస కనబడే సరికి గోచీలూడదీసుకుని వెనకబడ్డారంటే, వీడొక లెక్కాండి? మీ సంగతి నాకు తెలియదుగాని మాస్టారు; పిటపిట లాడుతున్న ఆడపిల్ల పక్కనించి పోతుంటే, ఆమెవంక చూడకండా ఉండలేను. సంఘం, సంసారం, నీతి నియమం రాక్షసుల్లాగ నా మనస్సుని ఆరికట్టకపోతే, చటుక్కుని వాడేసుకునే వాణ్ణే, ఈ వయసులోకూడా. ఎటొచ్చి అలా చేస్తే—ఆ అమ్మాయి సంగతి దేవుడెరుగు-నాకు తీరని నష్టం కలుగుతుందని నాకు తెలుసు గనక ఆ పని చెయ్యను. వాడికి ఆ విచక్షణ లేదు పాపం. ఏదో చేసేశాడు. ఇప్పుడెంత బాధపడుతున్నాడో దేవుడి కెరుక. ఇక జన్మలో ఇటువంటిది కాదుగదా, ఎటువంటి తప్పుడుపని చెయ్యడు. ఈ దెబ్బతో వాడు మామూలు మనిషవు తాడు. మంచి మనిషవుతాడు. వాడికా అవకాశం లేకుండాజేసి మనం కక్షగట్టి వాడిని దుంపనాశనం చేశామంటే, వాడికి ఇప్పుడున్న విచక్షణ కూడా పోతుంది. ఇంతవరకు వాడు పద్దబాధలు చాలు మాస్టారు. అంతకన్న పెద్దశిక్ష మనం ఏమీ విధించలేం...మీరే చూడండి.’

“హెడ్ మాస్టారు తలుపు తోస్తారని నేననుకోలేదు. గుమ్మం పక్కని కూల బడిపోయి కూర్చున్నాను, మోకాళ్ళమీద తల పెట్టి. తలయెత్త లేకపోయాను అలాగే భూమిలోనికి కనిపించకండా మాయమైపోతే బాగుండే దనిపించింది. హిస్టరీ మాస్టారు చూశారు. మెల్లిగా ఇద్దరూ అవతలికి వెళ్ళిపోయారు.

“ఆ సాయంత్రం స్టీడరుగారొచ్చారు. రోజు రోజూ ఆయన ఆవేశం కాస్త తగ్గుతున్నట్టు అనిపించేది నాకు. హెడ్ మాస్టారు ఆయన్ని కూర్చోబెట్టి వేదాంత చర్చలోకి దింపేవారు. రాజకీయాలు మాట్లాడేవారు. క్రమంగా ఆయన కూతురికి జరిగిన అవమానాన్ని గురించి

కాక, రావడంతో దే ఏదో చర్చ ప్రారంభించారు. నా కవేవీ అర్థమయేవికావు. అసలు నా మనస్సు అవేవీ వినేదికాదు. నన్ను గుతించిన ప్రస్తావన ఏమన్నా వస్తుందేమోనని ఆత్రంగా-గుండెలు పీకే ఆదుర్దాతో - చెవులప్పగించి వింటుండే వాడిని. రాత్రి తొమ్మిదిదాకా జస్టిస్ పార్టీ బ్రాహ్మణాధిక్యాన్ని గురించి చర్చ సాగింది. ఆయన వెళ్ళడానికి లేచారు. హెడ్ మాస్టారు గూడా లేచారు.

'స్టీడరుగారు: ఒక విషయం. నేను సాహసించి ఒక పనిచేశాను. అంటే చెయ్యవలసిన పని చెయ్యలేదు... నేను సుబ్బారావుమీద రిపోర్టు పైకి పంపలేదు.'

'అ!:' అన్నారు స్టీడరుగారు.

'నా చెవుల్లో ఒకటి హోరు. ఒత్తిడి ఏదో చటుక్కుని తగ్గిపోయినట్టు హెడ్ మాస్టారు చెప్పుతున్నారు.

'మీరు ఈ సంగతి పైకి రిపోర్టు చేస్తే, నేను నా ఉద్యోగానికి రాజీనామా ఇచ్చేస్తాను. నిజంగా నేను ఈ విషయం దాచకూడదు. తప్పే. కాని మరో దృష్టి నించి చూస్తే ఇది తప్పుకాదనిపించింది. ఇదే వొప్పు అనికూడా అనిపించింది... నా మనసులో ఉన్నది చెబుతాను. నేను ఉపాధ్యాయుణ్ణి. తప్పదారిలో పడ్డ కుర్రాళ్ళని మంచిదారికి మళ్ళించాలి. అంతేగాని వాళ్ళని నర్సనాశనం చెయ్యకూడదు. నేను వెంటనే రిపోర్టు రాసి ఉంటే ఈపాటికి వాణ్ణి రిస్టికేట్ చేసేసేవారు. వాడికి తగిన శిక్ష, నిజమే. కాని వాడు ఇంక మంచిదారిలో పడడు. బరి తెగిస్తాడు. వాడింక ఏంచేసినా మన అదుపులో ఉండదు. రేప్టోడున్న నడి బజారులో మీ అమ్మాయిని పట్టుకుని అవమానపరచొచ్చు. మీ రతన్ని జైల్లో పారేయించొచ్చు. కాని అమ్మాయిమీద ఏ తప్పు చెయ్యకండా, అన్యాయంగా మచ్చపడుతుంది - అధమం అల్లరవుతుంది... ఈసారి మనం ఉదారంగా ఉమించి వదిలేశామనుకోండి. వాడు మళ్ళీ ఇలాంటి పొరబాటు ఒక్కనాటికీ

చెయ్యడు. మీరు పట్టుబడితే నేను రిపోర్టు రాయక తప్పదు.'

'మీరీ సంగతి నాకు ముందే ఎందుకు చెప్పలేదు?'

'అప్పుడు మీరు మంచి ఆవేశంలో ఉన్నారు...'

'ఆ తరువాత సంభాషణ నాకు వినిపించలేదు. ఇద్దరూ దూరంగా వెళ్ళిపోయారు. రెండోదారంట బయట పడ్డాను. ఒకటి పరుగు. దమ్ము అందక పోయినా ఆగలేదు. స్టీడరుగారికన్నా ముందు, వారి ఇల్లు చేరుకున్నాను. అరుగుకింద చీకట్లో ఆయాసపడుతూ నిలబడ్డాను. కాస్త దమ్ము నిలబడ్డాక తలుపుతట్టాను. స్టీడరుగారి భార్య తలుపు తీశారు.

'ఎవరు బాబూ?' ఆమె నా ముఖం ఎరగదు.

'తలవంచుకుని. 'సుబ్బారావు' అన్నాను. ఆమె ఊపిరి ఎగపీల్చుకోవడం వినవడింది, ఎవరో పచ్చిరొడి ఓ కూనీ కోరో అర్థరాత్రి ఇంటిమీద పడితే భయంతో ఊపిరంతా బయటికిపోయినట్టు. ఇంతలో నాగుమణి వచ్చింది.

'నువ్వా!:' అంది.

'చాలా పెద్ద తప్పు చేశాను. ఉమార్పణ చెప్పకోడానికి కొచ్చాను. ఉమించమని నిన్నడగడం లేదు. నాకా అధికారం లేదు. ఉమార్పణ చెప్పకుంటున్నాను. నేను అంత దారుణం ఎందుకు చేశానో నాకే తెలియదు...'

'నా వెనక గుమ్మంకింద నిలబడి స్టీడరుగారు అంతా విన్నారో ఏమో, నేను వెళ్ళిపోడానికి తిరిగేసరికి నాముందు ఉన్నారు. నేను షక్కకి తప్పుకున్నాను. స్టీడరుగారు పైకి రాలేదు. ఆ కక్కడే గుమ్మంకిందే నిలబడ్డారు.

'మీరు హెడ్ మాస్టారు మాట్లాడిందంతా విన్నానండి... ఒకవేళ మీరు నన్ను రిస్టికేట్ చేయించినా... మీ అమ్మాయినేమీ అల్లరివెట్టనండి. ఆమె

కెసి కన్నెత్తయినా చూడను. అంచేత... మీకా సంకోచం అక్కర్లేదు. మీ ఇష్టం. మీకేది న్యాయమైనదని తోస్తే అలాగే చేయించండి.'

'ఆ రాత్రి నేను తిరిగి గదికి వెళ్ళలేదు. స్కూలుదాకా నడిచి అక్కడ మెట్లమీద కూర్చున్నాను. అలాగే అక్కడే నిద్రపోయాను.

'మర్నాటినుంచి స్కూలుకి మామూలుగా వెళ్ళాను. నన్నెవరూ ఏమీ అనలేదు. కుర్రాళ్ళు కూడా ఆ సంగతి మరిచిపోయారు. కష్టపడి చదివి, ఆ సంవత్సరం స్కూలువైనలు పాసయాను. హెడ్ మాస్టారికి కృతజ్ఞత చెప్పుకోడానికి అదొకటి మార్గమనిపించింది. నన్ను నిజంగా ఒక మనిషిని చేశానన్న సంతృప్తి అయినా ఆయనకు మిగలాలి.

'ఆ తరువాత ఏ సమస్య వచ్చినా నేనేంచేస్తే హెడ్ మాస్టారు మన్నిస్తారు- అన్న ప్రశ్నే నాకు మార్గదర్శి అయింది. ఆ తరువాత ఆయనే నాలో ఒక భాగమైపోయారు. నా అసలు వ్యక్తి చేసే అవకతవకలన్నీ ఆ రెండోవ్యక్తి జాలితో సానుభూతితో విమర్శించేది, మన్నించేది-

\* \* \*

హెడ్ మాస్టారి అరుగుమీద కూర్చుని ఆ రాత్రి కమలతో ఈ కథం తా చెప్పాను. లోపల నాగుమణి అమ్మగారికి తోడు పడుకుంది

తెల్లవారగట్ట మ స క వెలుగులో కాకులు కూస్తున్నాయి. రాత్రి కమల ఘంక చూశాడు. ఆమె ఎప్పుడో నిద్రలో మునిగిపోయింది-ఆమెతల అతని తొడ మీద ఉంది ఆమె ముఖంలో మెత్తని చిరునవ్వు. తన అవకతవకలన్నీ గ్రహించి, మన్నించిన చిరునవ్వు. హెడ్ మాస్టారి చిరునవ్వు.